158544- بوہ کا دوران مدت تعزیت کرنے والوں کے استقبال کے لیے اپنے گھرسے باہر کسی دوسری جگہ جانا

سوال

ایک عورت کا غاوند فوت ہوگیا اوراسکی اولاد بھی ہے یہ عورت اپنے اور خاوند کے خاندان کے شہر سے ایک سوکلو پیٹر سے بھی زیادہ فاصلہ پر رہتی ہے ، ہمار سے ہاں یہاں لبیا میں رواج ہے کہ جب کسی کا خاوند فوت ہوجائے تو تعزیت کی جگہ خاوند کے والد کا گھر ہوتا ہے ، جس نے بھی تعزیت کرنا ہووہ خاوند کے خاندان کے گھر جائے .

سوال یہ ہے کہ : خاوند کی وفات کے ابتدائی ایام میں بیوہ عورت کہاں رہے آیا اپنے گھر میں جوخاندان سے سوکلودورہے ، یا کہ وہ تعزیت والی جگہر پر رہے اور پھر باقی عدت اپنے گھر گزارہے ؟

یہ علم میں رہے کہ خاوند کسی خاص سبب کی بنا پرشہر سے دور رہتا تھا، ہمار ہے ہاں اس طرح مشکلات اکثریائی جاتی ہیں، برائے مہریانی تفصیلی جواب دین کر عنداللہ ماجور ہوں .

يسنديده جواب

درج ذیل حدیث کی بنا پر بیوہ عورت اپنی عدت کا عرصہ اپنے خاوند کے گھر میں ہی محمل کر گی :

ابوسعید خدری رضی الله تعالی عنه بیان کرتے ہیں کہ نبی کریم صلی الله علیہ وسلم نے ان کی بہن فریعۃ بنت مالک رصی الله تعالی عنها سے فرمایا:

" تم اپنے اسی گھر میں عدت مکمل کروجہاں تہہیں اپنے خاوند کے فوت ہونے کی اطلاع ملی تھی "

سنن ترمذی حدیث نمبر (1204) سنن ابوداود حدیث نمبر (2300) سنن نسائی حدیث نمبر (200) سنن ابن ماجه حدث نمبر (2031) علامه البانی رحمه الله نے صحیح ترمذی میں اسے صحیح قرار دیا ہے.

ضرورت وحاجت کی خاطر بیوہ عورت کے لیے دوران عدت دن کے وقت اپنے گھر سے باہر جانا جائز ہے ، مثلا ضروری اشیاء کی خریداری کے لیے بازارجانا، یا پھر کام کے لیے .

لیکن رات کے وقت وہ بغیر ضرورت نہیں نکل سکتی مثلا کوئی چوراورڈاکواس کے گھرپر دھاوا بول دے تو ہاہر جا سکتی ہے.

شيخ الاسلام ابن تيميه رحمه الله كهية مين:

" بیوہ عورت چارماہ دس دن عدت گزار ہے گی ، اوروہ عدت کے عرصہ میں زینت وزیبائش اور بدن ولباس میں خوشبولگانے سے اجتناب کر مگی ، نہ تووہ زینت اختیار کر ہے گی اور نہ ہی خوشبولگائیگی ، اور نہ ہی خوبصورت لباس زیب تن کر گی ، اور اپنے گھر میں ہی رہے گی ، بغیر حاجت کے دن کے وقت باہر نہیں نطلے گی ، اور رات کو بھی ضرورت کے بغیر باہر نہیں جائیگی

اس کے لیے ہروہ چیز جائز ہے جوعدت کے علاوہ عرصہ میں جائز ہے؛ مثلااگر باپر دہو کراسے کسی مردسے بات چیت کرنا پڑے توکر سکتی ہے .

میں نے جو کچھے بیان کیا ہے وہ رسول کریم صلی اللہ علیہ وسلم کی سنت ہے اگر کوئی صحابی فوت ہوجا تا توصحابہ کرام کی بیویاں یہی کیا کرتی تھیں ، اور رسول کریم صلی اللہ علیہ وسلم کی بیویوں نے بھی ایسا ہی کیا"

ديكھيں: مجموع الفتاوي (27/34–28).

تعزیت کے لیے عورت گھر سے نہیں نکل سکتی جیسا کہ سوال میں وارد ہوا ہے؛ کیونکہ جب دوران عدت عورت جج کے لیے گھر نہیں نکل سکتی تو پھر تعزیت کی خاطر سسر کے گھر تو بالاولی نہیں جاسکتی .

شخ الاسلام ابن تيميه رحمه الله سے درج ذيل سوال دريافت كياگيا:

ایک عورت اوراس کے خاوند نے حج کا عزم کیا توشعبان کے مہینہ میں اس کے خاوند کی وفات ہوگئی توکیا اس کے لیے حج کرنا جائز ہے یا نہیں ؟

شيخ الاسلام كاجواب تھا:

تئمه اربعہ کے ہاں بیوہ عورت دوران عدت حج کے لیے سفر نہیں کر سکتی "

ديځيين: مجموع الفياوي (29/34).

مزیدفائدہ کے لیے آپ سوال نمبر (72269) کے جواب کا مطالعہ کریں.

اصل تو یہ ہے کہ لوگ مصیبت زدہ کے گھر جا کر تعزیت کریں ، نہ کہ جبے مصیبت آئی ہے وہ تعزیت کے لیے آنے والوں کوملنے کسی دوسرے گھر جائے .

والتداعلم .